



ကရင်ပြည်နယ်လွှတ်တော်

ကရင်ပြည်နယ်ကျေးရွာထင်းစိုက်ခင်းဥပဒေ
(၂၀၁၂ ခုနှစ်)

ရက်စွဲ၊ ၂၀၁၂ ခုနှစ်၊ အောက်တိုဘာလ (၄) ရက်

မာတိကာ

စဉ်	အကြောင်းအရာ	စာမျက်နှာ
၀။	အခန်း (၁) အမည်နှင့်အဓိပ္ပါယ်ဖော်ပြချက်	၁
၂။	အခန်း (၂) ရည်ရွယ်ချက်	၂
၃။	အခန်း (၃) ကော်မတီဖွဲ့စည်းခြင်းနှင့်လုပ်ပိုင်ခွင့်များ	၃
၄။	အခန်း (၄) ကြီးကြပ်ရေးကော်မတီဖွဲ့စည်းခြင်းနှင့်လုပ်ငန်းတာဝန်များ	၃
၅။	အခန်း (၅) ကျေးရွာထင်းစိုက်ခင်းတည်ထောင်သူ၏လုပ်ငန်းတာဝန်များ	၄
၆။	အခန်း (၆) သစ်တောအရာရှိ၏ လုပ်ငန်းတာဝန်များ	၅
၇။	အခန်း (၇) စစ်ဆေးခြင်းနှင့်စီမံခန့်ခွဲရေးအရ အရေးယူခြင်း	၅
၈။	အခန်း (၈) အယူခံခြင်း	၆
၉။	အခန်း (၉) တားမြစ်ချက်များ	၇
၁၀။	အခန်း (၁၀) ပြစ်မှုနှင့်ပြစ်ဒဏ်များ	၇
၁၁။	အခန်း (၁၁) အထွေထွေ	၈

ကရင်ပြည်နယ် ကျေးရွာထင်းစိုက်ခင်းဥပဒေ
(၂၀၁၂ ခုနှစ်၊ ကရင်ပြည်နယ်လွှတ်တော်ဥပဒေအမှတ် ၄။)
၁၃၇၄ခုနှစ်၊ တော်သလင်းလဆုတ် ၄ ရက်
(၂၀၁၂ ခုနှစ်၊ အောက်တိုဘာလ ၄ ရက်)

ပြည်ထောင်စုသမ္မတမြန်မာနိုင်ငံတော် ဖွဲ့စည်းပုံအခြေခံဥပဒေ(၂၀၀၈ခုနှစ်) ပုဒ်မ ၁၈၈ အရ
ကပ်နှင်းထားသော လုပ်ပိုင်ခွင့်နှင့်အညီ ကရင်ပြည်နယ်လွှတ်တော်သည် ဤဥပဒေကို ပြဋ္ဌာန်းလိုက်သည်။

အခန်း(၁)
အမည်နှင့် အဓိပ္ပါယ်ဖော်ပြချက်

- ၀။ ဤဥပဒေကို ကရင်ပြည်နယ်ကျေးရွာထင်းစိုက်ခင်းဥပဒေဟု ခေါ်တွင်စေရမည်။
၂။ ဤဥပဒေတွင်ပါရှိသော အောက်ပါစကားရပ်များသည် ဖော်ပြပါအတိုင်း အဓိပ္ပါယ်သက်ရောက်
စေရမည် -

- (က) ပြည်နယ်ဆိုသည်မှာ ကရင်ပြည်နယ်ကိုဆိုသည်၊
- (ခ) အစိုးရအဖွဲ့ဆိုသည်မှာ ကရင်ပြည်နယ်အစိုးရအဖွဲ့ကိုဆိုသည်၊
- (ဂ) ဝန်ကြီးဆိုသည်မှာ ကရင်ပြည်နယ်သစ်တောနှင့်သတ္တုဝန်ကြီးကိုဆိုသည်၊
- (ဃ) ဦးစီးဌာနဆိုသည်မှာ သစ်တောဦးစီးဌာနကိုဆိုသည်၊
- (င) သစ်တောအရာရှိဆိုသည်မှာ ပြည်နယ်၊ ခရိုင် သို့မဟုတ် မြို့နယ်ဦးစီးဌာန၏
အကြီးအကဲကိုဆိုသည်၊
- (စ) ကော်မတီဆိုသည်မှာ ဤဥပဒေအရဖွဲ့စည်းပေးထားသော ကျေးရွာထင်းစိုက်ခင်း
ကော်မတီကိုဆိုသည်၊
- (ဆ) ကြိုးဝိုင်းတောဆိုသည်မှာ သစ်တောဥပဒေအရ ကြိုးဝိုင်းတောအဖြစ် ဖွဲ့စည်းထားသည့်
နယ်မြေကိုဆိုသည်၊
- (ဇ) ကြိုးပြင်ကာကွယ်တောဆိုသည်မှာ သစ်တောဥပဒေအရ ကြိုးပြင်ကာကွယ်တောအဖြစ်
သတ်မှတ်ကြေညာထားသည့် နယ်မြေကိုဆိုသည်၊
- (ဈ) ကင်းဆိုသည်မှာ လောင်စာအဖြစ်အသုံးပြုရန် သင့်လျော်သော သစ်ပင်၊ သစ်ပိုင်း
သို့မဟုတ် သစ်စကိုဆိုသည်၊

- (ဥ) ကျေးရွာထင်းစိုက်ခင်းဆိုသည်မှာ ဦးစီးဌာနက နှစ်အကန့်အသတ်အလိုက်စိုက်ပျိုးပေးပြီးနောက်ကျေးရွာပိုင်အဖြစ် ဆက်လက်ထိန်းသိမ်းသုံးစွဲရန် လွှဲပြောင်းပေးသည့် ထင်းစိုက်ခင်း သို့မဟုတ် ကျေးရွာလူထုက စုပေါင်းလုပ်အားဖြင့် စိုက်ပျိုးပြီး ထိန်းသိမ်းသုံးစွဲသော ကျေးရွာပိုင်ထင်းစိုက်ခင်းကိုဆိုသည်။
- (ဇ) အစိုးရကစီမံခန့်ခွဲခွင့်ရှိသောမြေ ဆိုသည်မှာ တည်ဆဲဥပဒေတစ်ရပ်ရပ်အရ အစိုးရဌာန၊ အဖွဲ့အစည်း သို့မဟုတ် ပုဂ္ဂိုလ်တစ်ဦးဦးက စိုက်ပျိုးလုပ်ကိုင်ခွင့်၊ လက်ဝယ်ထားခွင့်၊ အသုံးပြုခွင့်၊ အကျိုးခံစားခွင့်၊ ဆက်ခံခွင့်၊ သို့မဟုတ် လွှဲပြောင်းပိုင်ခွင့် ရှိသောမြေမှအပ အခြားမြေကိုဆိုသည်။
- (ဈ) နယ်နိမိတ်အမှတ်အသား ဆိုသည်မှာ ကျောက်တိုင်၊ ကွန်ကရစ်တိုင်၊ သံတိုင်၊ သစ်သားတိုင်၊ ပိုက်လုံး၊ ကျောက်ပုံ၊ သစ်ပင်တွင်သတ်မှတ်ထားသော သို့မဟုတ် တစ်နည်းအားဖြင့် နယ်နိမိတ်ကိုသတ်မှတ်ဖော်ပြထားသော အမှတ်အသားကိုဆိုသည်။
- (ည) ခွင့်ပြုမိန့် ဆိုသည်မှာဤဥပဒေအရ သစ်တောထွက်ပစ္စည်း ထုတ်ယူခွင့်ပြုသည့် အမိန့်၊ သို့မဟုတ် သစ်တောထွက်ပစ္စည်းနှင့်စပ်လျဉ်း၍ လုပ်ငန်းဆောင်ရွက်ခွင့်အမိန့် ကိုဆိုသည်။ ယင်းစကားရပ်တွင် သစ်တောထွက်ပစ္စည်းထုတ်ယူခွင့်ပြုရန် ချုပ်ဆိုသည့် စာချုပ်လည်းပါဝင်သည်။

အခန်း(၂) ရည်ရွယ်ချက်

- ဤဥပဒေကို အောက်ပါရည်ရွယ်ချက်များနှင့်အညီ အကောင်အထည်ဖော်ဆောင်ရွက်ရမည်-
- (က) သစ်တောသယံဇာတအရင်းအမြစ်များ လျော့နည်းဆုံးရှုံးမှုများကိုတားဆီးကာကွယ်ရန် နှင့်အကျိုးရှိစွာ အသုံးပြုနိုင်ရန်၊
- (ခ) ပြည်နယ်၏ စီးပွားရေးဖွံ့ဖြိုးမှုနှင့် ပြည်သူတို့၏ စားဝတ်နေရေးကို အထောက်အကူ ဖြစ်စေရန်၊
- (ဂ) ပြည်နယ်အတွင်း လောင်စာလိုအပ်ချက်ကိုအထောက်အကူဖြစ်စေရန်။

အခန်း(၃)

ကော်မတီဖွဲ့စည်းခြင်းနှင့်လုပ်ပိုင်ခွင့်များ

၄။ အစိုးရအဖွဲ့သည် -

(က) ကျေးရွာထင်းစိုက်ခင်းများ ဖြစ်ထွန်းပေါ်ပေါက်ပြီးထိရောက်မှန်ကန်စွာ ဆောင်ရွက်နိုင်ရန်အတွက် ဝန်ကြီးက ဥက္ကဋ္ဌအဖြစ်လည်းကောင်း၊ ပြည်နယ်အဆင့်သစ်တောအရာရှိက အတွင်းရေးမှူးအဖြစ်လည်းကောင်း၊ သက်ဆိုင်ရာအစိုးရဌာန အဖွဲ့အစည်းမှ သင့်လျော်သော ပုဂ္ဂိုလ်များနှင့်အခြားပြင်ပပုဂ္ဂိုလ်များက အဖွဲ့ဝင်များအဖြစ်လည်းကောင်း ပါဝင်သော ကျေးရွာထင်းစိုက်ခင်းကော်မတီကို ဖွဲ့စည်းရမည်။

(ခ) ပုဒ်မခွဲ (က) အရ ဖွဲ့စည်းထားသော ကော်မတီကိုလိုအပ်သလိုပြင်ဆင်ဖွဲ့စည်းနိုင်သည်။

၅။ ကော်မတီသည် အစိုးရအဖွဲ့၏သဘောတူညီချက်ဖြင့် အောက်ပါနေရာများတွင် ကျေးရွာထင်းစိုက်ခင်းများ တည်ထောင်ခွင့်ပြုခြင်း၊ သတ်မှတ်ကြေညာခြင်းနှင့် ပြန်လည်ရုပ်သိမ်းခြင်းများပြုနိုင်သည်။ -

- (က) အစိုးရက စီမံခန့်ခွဲခွင့်ရှိသောမြေများနှင့် ယင်းမြေတွင်နယ်နိမိတ်သတ်မှတ်ထားသော ကြိုးဝိုင်းတောနှင့် ကြိုးပြင်ကာကွယ်တောများ၊
- (ခ) ဒေသခံပြည်သူများ လက်ရှိတည်ထောင်ထားသော ကျေးရွာထင်းစိုက်ခင်းများ၊
- (ဂ) မြေလွတ်၊ မြေလပ်နှင့်မြေရိုင်းများ၊
- (ဃ) ဒေသလိုအပ်ချက်အတွက် လုံလောက်သောထင်းများ ထောက်ပံ့နိုင်သောနေရာဒေသများ။

၆။ ကော်မတီသည် ထင်းစိုက်ခင်းအဖြစ် သတ်မှတ်ကြေညာရာတွင် နယ်နိမိတ်အမှတ်အသားနှင့် စည်းကမ်းချက်များကို သတ်မှတ်နိုင်သည်။

၇။ ကော်မတီသည် အစိုးရအဖွဲ့၏ သဘောတူညီချက်ဖြင့် ထင်းစိုက်ခင်းတစ်ခုလုံးကိုဖြစ်စေ၊ ကာကိတ်တစ်ဒေသကိုဖြစ်စေ ပြန်လည်ရုပ်သိမ်းနိုင်သည်။ ထိုသို့ရုပ်သိမ်းခဲ့လျှင် ထင်းစိုက်ခင်းကို ဆက်လက်အသုံးပြုခွင့်၊ အကျိုးခံစားခွင့်မရှိစေရ။

၈။ ကော်မတီ၏သက်တမ်းသည် စတင်ဖွဲ့စည်းသည့်နေ့မှစ၍ သုံးနှစ်ဖြစ်သည်။

အခန်း(၄)

ကြီးကြပ်ရေးကော်မတီဖွဲ့စည်းခြင်းနှင့် လုပ်ငန်းတာဝန်များ

၉။ ကော်မတီသည် ခရိုင် သို့မဟုတ် မြို့နယ်ကြီးကြပ်ရေးကော်မတီကို အဖွဲ့ဝင် ၅ ဦးမှ ၇ ဦးထိ ပါဝင်ဖွဲ့စည်းနိုင်သည်။ ယင်းတို့အနက်မှ ဥက္ကဋ္ဌနှင့်အတွင်းရေးမှူးတို့ကို သတ်မှတ်ပေးရမည်။ ကော်မတီ

ကျွန်းကြပ်ရေးကော်မတီကို လိုအပ်သလို ပြင်ဆင်ဖွဲ့စည်းနိုင်သည့်အပြင် သက်တမ်းကိုလည်း
ပတ်ပတ်နိုင်သည်။

၁၀။ ကြီးကြပ်ရေးကော်မတီကို ဦးစီးဌာန၊ အောက်ပါဌာနအကြီးအကဲများနှင့် မြို့မိမြို့ဖကိုယ်စားလှယ်
များဖွဲ့စည်းနိုင်သည်။ -

(က) အထွေထွေအုပ်ချုပ်ရေးဦးစီးဌာန၊

(ခ) မြေစာရင်းဦးစီးဌာန၊

(ဂ) စိုက်ပျိုးရေးဦးစီးဌာန။

၁၁။ ကြီးကြပ်ရေးကော်မတီ၏ လုပ်ငန်းတာဝန်များမှာ အောက်ပါအတိုင်းဖြစ်သည်။ -

(က) ကျေးရွာထင်းစိုက်ခင်းတည်ထောင်ခွင့်ပြုရန် လျှောက်ထားလွှာများကို စိစစ်၍ ကော်မတီ
သို့တင်ပြခြင်း၊

(ခ) ကျေးရွာထင်းစိုက်ခင်း မြေနေရာရွေးချယ်မှုကိုစစ်ဆေးခြင်း၊

(ဂ) ကျေးရွာထင်းစိုက်ခင်း လုပ်ငန်းအဆင့်ဆင့်တွင်ဦးစီးဌာနနှင့် ကျေးရွာလူထုအကြား
လုပ်ငန်းများညှိနှိုင်းပေါင်းစပ်ပေးခြင်း၊

(ဂ) ကျေးရွာထင်းစိုက်ခင်း လုပ်ငန်းအဆင့်ဆင့်တွင် စည်းကမ်းဖောက်ဖျက်မှုများကို စီမံခန့်ခွဲ
ရေးနည်းလမ်းအရ အရေးယူခြင်း၊

(င) ကျေးရွာထင်းစိုက်ခင်းများမှ ထုတ်ယူသုံးစွဲခြင်းနှင့် ပြန်လည်စိုက်ပျိုးခြင်းတို့ကို စည်းကမ်း
တကျဖြစ်စေရေးအတွက် ကြီးကြပ်ခြင်း၊

(စ) ကျေးရွာထင်းစိုက်ခင်းများ တိုးတက်အောင်မြင်ရေးအတွက် လိုအပ်သောအကြံပြုချက်
များကိုကော်မတီသို့ တင်ပြခြင်း။

အခန်း(၅)

ကျေးရွာထင်းစိုက်ခင်းတည်ထောင်သူ၏ လုပ်ငန်းတာဝန်များ

၁။ ကျေးရွာထင်းစိုက်ခင်း တည်ထောင်လိုသူသည် သတ်မှတ်သည့်နည်းလမ်းများနှင့်အညီ ဦးစီးဌာန
သို့လျှောက်ထားရမည်။

၂။ ကျေးရွာထင်းစိုက်ခင်း တည်ထောင်သူသည် -

(က) ဦးစီးဌာနက ဖြန့်ဝေပေးသော နည်းပညာများအတိုင်း ဆောင်ရွက်ရမည်၊

(ခ) ကျေးရွာထင်းစိုက်ခင်းဆိုင်ရာလုပ်ငန်းများကို စနစ်တကျမှတ်တမ်းတင်ရမည်၊

(ဂ) ကျေးရွာထင်းစိုက်ခင်းအတွင်း သဘာဝအလျောက်ပေါက်ရောက်နေသော တားမြစ်
သစ်ပင်များနှင့်စပ်လျဉ်း၍ ဦးစီးဌာနသို့ စနစ်တကျတင်ပြထိန်းသိမ်းထားရမည်၊

(ဂ) ကျေးရွာထင်းစိုက်ခင်းမှ ထုတ်ယူသောထင်းအား ရောင်းဝယ်ဖောက်ကားခြင်းပြုပါက
စနစ်တကျမှတ်တမ်းတင်သော အခွန်အခပေးဆောင်ရမည်။

အခန်း(၆)

သစ်တောအရာရှိ၏ လုပ်ငန်းတာဝန်များ

၂။ သစ်တောအရာရှိသည် -

- (၁) ကျေးရွာထင်းစိုက်ခင်းများနှင့်စပ်လျဉ်း၍ စတင်စိုက်ပျိုးတည်ထောင်သည့်နှစ်တွင် ဒေသလိုအပ်ချက်နှင့်ကိုက်ညီသော ပျိုးပင်များကိုဖြန့်ဝေရမည်၊
- (၂) ကျေးရွာထင်းစိုက်ခင်းအား ထိန်းသိမ်းကာကွယ်ခြင်းအတွက် နည်းပညာများကို အသိပေး ညွှန်ပြရမည်၊
- (၃) ကျေးရွာထင်းစိုက်ခင်းဆိုင်ရာမှတ်တမ်းများကို စနစ်တကျထိန်းသိမ်းရမည်၊
- (၄) စီမံအုပ်ချုပ်ခြင်း၊ ခုတ်ယူထုတ်လုပ်ခြင်း၊ ပြန်လည်စိုက်ပျိုးခြင်းဆိုင်ရာ စီမံချက်များ ရေးဆွဲပြီး ကော်မတီသို့တင်ပြရမည်၊
- (၅) ကျေးရွာထင်းစိုက်ခင်းမှ ထုတ်ယူသောထင်းများကို ကျေးရွာအတွက်အသုံးပြုခြင်းမှအပ ရောင်းဝယ်ဖောက်ကားမှုအတွက်ဖြစ်လျှင် အစိုးရအဖွဲ့ကသတ်မှတ်ထားသော အခွန်အခ ကောက်ခံရမည်၊
- (၆) ကျေးရွာထင်းစိုက်ခင်းမှထွက်ရှိသော ထင်းနှင့်သစ်တောထွက်ပစ္စည်းများ သယ်ယူ ရွှေ့ပြောင်းခြင်းကို ဦးစီးဌာနမှသတ်မှတ်ထားသော နည်းလမ်းများနှင့်အညီ စစ်ဆေးခြင်း၊ ကြီးကြပ်ခြင်း၊ ခွင့်ပြုခြင်း၊ အရေးယူခြင်းများဆောင်ရွက်ရမည်၊
- (၇) ကျေးရွာထင်းစိုက်ခင်းတည်ထောင်သည့်မြေအား အခြားမြေအဖြစ်ပြောင်းလဲအသုံးပြုမှု၊ လွှဲပြောင်းရောင်းချမှု၊ အဆောက်အဦဆောက်လုပ်နေထိုင်မှုရှိ မရှိကို စစ်ဆေး၊ ကြီးကြပ် ရမည်။

အခန်း(၇)

စစ်ဆေးခြင်းနှင့် စီမံခန့်ခွဲရေးအရ အရေးယူခြင်း

၂။ ကော်မတီ သို့မဟုတ် ကြီးကြပ်ရေးကော်မတီသည် ကျေးရွာထင်းစိုက်ခင်းများတည်ထောင်ခြင်း၊ ထိန်းကြပ်ခြင်း၊ ကာကွယ်ခြင်း၊ ခုတ်လှဲထုတ်လုပ်ခြင်း လုပ်ငန်းအဆင့်ဆင့်ကိုစစ်ဆေးရမည်။

၃။ သစ်တောအရာရှိသည် ကျေးရွာထင်းစိုက်ခင်းများ၏ လုပ်ငန်းအဆင့်ဆင့်ကို လုပ်ထုံးလုပ်နည်း၊ နည်းလမ်းများနှင့်အညီ စစ်ဆေးရမည်။

၄။ ပျိုးပင်ဖြန့်ဝေရေးကော်မတီသည် သတ်မှတ်ထားသောစည်းကမ်းချက်၊ ညွှန်ကြားချက်များကို ကျင့်သုံးပြီးမဟုတ် ပျက်ကွက်သူကို အောက်ပါစီမံခန့်ခွဲရေးဖြစ်ပွားချမှတ်နိုင်သည် -

- (၁) သတ်မှတ်ထားသော ဒဏ်ကြေးငွေပေးဆောင်စေခြင်း၊

(၁) ကျေးရွာထင်းစိုက်ခင်းအသုံးပြုသူစာရင်းမှ ပယ်ဖျက်ခြင်း၊

(၂) ကာလသတ်မှတ်၍ ထင်းထုတ်ယူသုံးစွဲခြင်းမှ တားမြစ်ခြင်း။

၁၀။ ခရိုင်အဆင့် သစ်တောအရာရှိသည် ကျေးရွာသုံးထင်းစိုက်ခင်းမှ ထုတ်ယူသောထင်းကို သတ်မှတ်ထားသည့်အခွန်အခ ပေးဆောင်ခြင်းမပြုဘဲ ရောင်းဝယ်ဖောက်ကားသူအား ကျပ်ငါးသောင်း သတ်မှတ်သော ဒဏ်ကြေးငွေနှင့် သတ်မှတ်ထားသည့်အခွန်အခပေးဆောင်စေပြီး ဆက်လက်ရောင်းချ ပုံနှိပ်နိုင်သည်။ ပေးဆောင်ရန်ပျက်ကွက်ပါက ထင်းကိုထိန်းသိမ်းထားခြင်း၊ ကျေးရွာပိုင်ထင်းအဖြစ် သတ်မှတ်ခြင်းပြုနိုင်သည်။

အခန်း(၈)

အယူခံခြင်း

၁၉။ ပုဒ်မ ၁၇ အရ ကြီးကြပ်ရေးကော်မတီက ချမှတ်သောအမိန့် သို့မဟုတ် ဆုံးဖြတ်ချက်ကို ကိုယ်ကျေနပ်သူသည် ယင်းအမိန့် သို့မဟုတ် ဆုံးဖြတ်ချက်ကိုချမှတ်သည့်နေ့မှ ရက်ပေါင်း ၃၀ အတွင်း ကော်မတီထံသို့ သတ်မှတ်ထားသည့်နည်းလမ်းများနှင့်အညီ အယူခံဝင်နိုင်သည်။

၂၀။ ကော်မတီသည် ကြီးကြပ်ရေးကော်မတီက ချမှတ်သည့်အမိန့် သို့မဟုတ် ဆုံးဖြတ်ချက်ကို အတည်ပြုခြင်း၊ ပြင်ဆင်ခြင်း သို့မဟုတ် ပယ်ဖျက်ခြင်းပြုနိုင်သည်။

၂၁။ ကော်မတီ၏ ဆုံးဖြတ်ချက်သည် အပြီးအပြတ်ဖြစ်စေရမည်။

၂၂။ ပုဒ်မ ၁၈ အရ ခရိုင်အဆင့်သစ်တောအရာရှိက ချမှတ်သောအမိန့် သို့မဟုတ် ဆုံးဖြတ်ချက် ကိုယ်ကျေနပ်သူသည် ယင်းအမိန့် သို့မဟုတ် ဆုံးဖြတ်ချက်ကို ချမှတ်သည့်နေ့မှ ရက်ပေါင်း ၃၀ အတွင်း ပြည်နယ်အဆင့်သစ်တောအရာရှိထံသို့ သတ်မှတ်ထားသည့်နည်းလမ်းများနှင့်အညီ အယူခံဝင်နိုင် သည်။

၂၃။ ပြည်နယ်အဆင့်သစ်တောအရာရှိသည် ခရိုင်အဆင့်သစ်တောအရာရှိက ချမှတ်သည့်အမိန့် သို့မဟုတ် ဆုံးဖြတ်ချက်ကို အတည်ပြုခြင်း၊ ပြင်ဆင်ခြင်း သို့မဟုတ် ပယ်ဖျက်ခြင်းပြုနိုင်သည်။

၂၄။ ပုဒ်မ ၂၃ အရပြည်နယ်အဆင့်သစ်တောအရာရှိက ချမှတ်သည့်အမိန့် သို့မဟုတ် ဆုံးဖြတ်ချက် ကိုယ်ကျေနပ်သူသည် ယင်းအမိန့် သို့မဟုတ် ဆုံးဖြတ်ချက်ကို ချမှတ်သည့်နေ့မှ ရက်ပေါင်း ၆၀ အတွင်း ဝန်ကြီးထံသို့ အယူခံဝင်နိုင်သည်။

၂၅။ ဝန်ကြီးသည် ပြည်နယ်အဆင့်သစ်တောအရာရှိက ချမှတ်သည့်အမိန့် သို့မဟုတ် ဆုံးဖြတ်ချက် ကိုယ်ကျေနပ်ပြုခြင်း၊ ပြင်ဆင်ခြင်း သို့မဟုတ် ပယ်ဖျက်ခြင်းပြုနိုင်သည်။

၂၆။ ဝန်ကြီး၏ ဆုံးဖြတ်ချက်သည် အပြီးအပြတ်ဖြစ်စေရမည်။

အခန်း(၉)

တားမြစ်ချက်များ

၂၃။ မည်သူမဆို ကျေးရွာထင်းစိုက်ခင်းနယ်နိမိတ်အမှတ်အသားအတွင်းသို့ ကျူးကျော်ဝင်ရောက်ခြင်း၊ ကျူးကျော်နေထိုင်ခြင်းမပြုရ။

၂၄။ မည်သူမဆို ကျေးရွာထင်းစိုက်ခင်းအတွင်းရှိ သစ်ပင်များကို ခွင့်ပြုချက်မရှိဘဲ ခုတ်လှဲခြင်း၊ ပိတ်ဖြတ်ခြင်း၊ ဖျက်ဆီးခြင်း၊ စိုက်ခင်းသုံးမြေကို တူးဆွခြင်းမပြုရ။

၂၅။ မည်သူမဆို ကျေးရွာထင်းစိုက်ခင်းတည်ထောင်ခွင့်ပြုသည့်မြေကို ခွင့်ပြုချက်မရှိဘဲ အခြားမြေပေါ်ဖြစ်ပြောင်းလဲအသုံးပြုခြင်း၊ အဆောက်အဦ ဆောက်လုပ်နေထိုင်ခြင်း၊ လွှဲပြောင်းရောင်းချခြင်း မပြုလုပ်ရ။

၂၆။ မည်သူမဆို ကျေးရွာထင်းစိုက်ခင်းမှ ထွက်ရှိသောသစ်၊ တိုင်၊ မျော၊ ထင်းစသည့်သစ်တောပစ္စည်းတစ်ခုခုကို ခိုးယူခြင်းမပြုရ။

အခန်း(၁၀)

ပြစ်မှုနှင့် ပြစ်ဒဏ်များ

၂၀။ မည်သူမဆို ပုဒ်မ ၂၇ ပါ ပြဋ္ဌာန်းချက်တစ်ရပ်ရပ်ကို ဖောက်ဖျက်ကျူးလွန်ကြောင်း ပြစ်မှုထင်ရှားစီရင်ခြင်းခံရလျှင် သုံးလအထိ ထောင်ဒဏ်ဖြစ်စေ၊ ကျပ်ငါးသောင်းအထိ ငွေဒဏ်ဖြစ်စေ၊ ဒဏ်နှစ်ရပ်လုံးကိုဖြစ်စေ ကျခံစေရမည်။

၂၁။ မည်သူမဆို ပုဒ်မ ၂၈ ပါ ပြဋ္ဌာန်းချက်တစ်ရပ်ရပ်ကို ဖောက်ဖျက်ကျူးလွန်ကြောင်း ပြစ်မှုထင်ရှားစီရင်ခြင်းခံရလျှင် ခြောက်လအထိ ထောင်ဒဏ်ဖြစ်စေ၊ ကျပ်တစ်သောင်းအထိ ငွေဒဏ်ဖြစ်စေ၊ ဒဏ်နှစ်ရပ်လုံးကိုဖြစ်စေ ကျခံစေရမည်။

၂၂။ မည်သူမဆို ပုဒ်မ ၂၉ ပါ ပြဋ္ဌာန်းချက်တစ်ရပ်ရပ်ကို ဖောက်ဖျက်ကျူးလွန်ကြောင်း ပြစ်မှုထင်ရှားစီရင်ခြင်းခံရလျှင် တစ်နှစ်အထိ ထောင်ဒဏ်ဖြစ်စေ၊ ကျပ်တစ်သောင်းအထိ ငွေဒဏ်ဖြစ်စေ၊ ဒဏ်နှစ်ရပ်လုံးကိုဖြစ်စေ ကျခံစေရမည်။

၂၃။ မည်သူမဆို ပုဒ်မ ၃၀ ပါ ပြဋ္ဌာန်းချက်တစ်ရပ်ရပ်ကို ဖောက်ဖျက်ကျူးလွန်ကြောင်း ပြစ်မှုထင်ရှားစီရင်ခြင်းခံရလျှင် နှစ်နှစ်အထိ ထောင်ဒဏ်ဖြစ်စေ၊ ကျပ်တစ်သောင်းအထိ ငွေဒဏ်ဖြစ်စေ၊ ဒဏ်နှစ်ရပ်လုံးကိုဖြစ်စေ ကျခံစေရမည်။

၂၄။ မည်သူမဆို ဤဥပဒေပါ ပြစ်မှုတစ်ရပ်ရပ်ကို လှုံ့ဆော်ခြင်း၊ အားထုတ်ခြင်း၊ ပူးပေါင်းကြံစည်ခြင်း၊ ချစ်မြတ်နိုးခြင်းဖြစ်စေ၊ ပြစ်မှုကျူးလွန်ရာတွင် အားပေးကူညီလျှင်ဖြစ်စေ၊ ယင်းပြစ်မှုအတွက် ပြဋ္ဌာန်းချက်တစ်ရပ်ရပ်ကို ကျခံစေရမည်။

၁၆။ တရားရုံးသည် ဤဥပဒေအရ တရားစွဲဆိုတင်ပို့သော ပြစ်မှုတစ်ရပ်ရပ်နှင့်စပ်လျဉ်း၍ ပြစ်မှုထင်ရှားတွေ့ရှိလျှင် သက်ဆိုင်ရာပြစ်မှုအတွက် ချမှတ်ရမည့်ပြစ်ဒဏ်အပြင် -

- (က) ပြစ်မှုကျူးလွန်ရာတွင် အသုံးပြုသည့်ယာဉ်၊ တိရစ္ဆာန်နှင့် အခြားစက်ပစ္စည်းကိရိယာ တန်ဆာပလာများကို ပြည်သူ့ဘဏ္ဍာအဖြစ်သိမ်းဆည်းရန် အမိန့်ချမှတ်နိုင်သည်၊
- (ခ) ပြစ်မှုနှင့်သက်ဆိုင်သော သစ်တောထွက်ပစ္စည်းများကို ပြည်သူ့ဘဏ္ဍာအဖြစ် သိမ်းဆည်း ရန်အမိန့်ချမှတ်နိုင်သည်၊
- (ဂ) ပြစ်မှုကျူးလွန်ခြင်းကြောင့် ပျက်စီးဆုံးရှုံးမှုတန်ဖိုးကို ကျေးရွာထင်းစိုက်ခင်းတည်ထောင် သူအားလျော်ကြေးပေးဆောင်စေရန် အမိန့်ချမှတ်နိုင်သည်။

၁၇။ တရားရုံးသည် -

- (က) ပြည်သူ့ဘဏ္ဍာအဖြစ် သိမ်းဆည်းသည့် သစ်တောထွက်ပစ္စည်းများကို ဦးစီးဌာနသို့ လွှဲပြောင်းပေးရမည်၊
- (ခ) ပုဒ်မ ၃၂၊ ၃၄ တို့အရ တပ်ရိုက်သည့်ငွေဒဏ်အားလုံးကိုဖြစ်စေ၊ တစ်စိတ်တစ်ဒေသကို ဖြစ်စေ ဆုံးရှုံးနစ်နာသည့် ကျေးရွာထင်းစိုက်ခင်း တည်ထောင်သူသို့ နစ်နာကြေးအဖြစ် ထုတ်ပေးနိုင်သည်။

အခန်း(၁၁)

အထွေထွေ

၁။ ဤဥပဒေအရ ဦးစီးဌာနက ရရန်ရှိသော ငွေများကို မြေခွန်မပြေ ကျန်ငွေဖြစ်ဘိသကဲ့သို့ ကောက်ခံရမည်။ ဤကိစ္စအလို့ငှာ ဝန်ကြီးက တာဝန်ပေးအပ်သော သစ်တောအရာရှိသည် တည်ဆဲ ပစ္စည်းများအရ ကော်လိပ်တော်အရာရှိ၏ လုပ်ပိုင်ခွင့်များကို ကျင့်သုံးဆောင်ရွက်ခွင့်ရှိစေရမည်။

၂။ ပြန်ဟန်နိုင်ငံရဲတပ်ဖွဲ့သည် ကော်မတီ၊ ကြီးကြပ်ရေးကော်မတီ သို့မဟုတ် သစ်တောအရာရှိက ပြန်ဟန်တို့၏ တာဝန်ဝတ္တရားများကို ဆောင်ရွက်ရာ၌ အကူအညီတောင်းခံလာလျှင် လိုအပ်သော ပစ္စည်းများကိုပေးရမည်။

၃။ ဤဥပဒေအရ ကျူးလွန်သည့်ပြစ်မှုများအား ရဲအရေးယူပိုင်ခွင့်ရှိသော ပြစ်မှုများအဖြစ် သတ်မှတ် ပြန်သည်။

၄။ ဤဥပဒေပါပြဋ္ဌာန်းချက်များအရ သဘောရိုးဖြင့် လုပ်ငန်းတာဝန်ဆောင်ရွက်သော ကော်မတီ၊ ကြီးကြပ်ရေးကော်မတီ သို့မဟုတ် သစ်တောအရာရှိတို့အပေါ် ပြစ်မှုကြောင်းအရဖြစ်စေ၊ တရားမ ဖြစ်စေ အရေးယူခြင်းမရှိစေရ။

၇။ ဤဥပဒေပါပြဋ္ဌာန်းချက်များကို အောက်ဖော်ပြပါအတိုင်းအထည်ဖော်ဆောင်ရွက်နိုင်ရန်အတွက်

(က) လိုအပ်သောနည်းလမ်းများကို အစိုးရအဖွဲ့က ထုတ်ပြန်နိုင်သည်။

(ခ) လိုအပ်သောလုပ်ငန်းများကို အမိန့်ကြော်ငြာစာ၊ အမိန့်နှင့်ညွှန်ကြားချက်များကို ဝန်ကြီးကထုတ်ပြန်နိုင်သည်။

ပြည်ထောင်စုသမ္မတမြန်မာနိုင်ငံတော်ဖွဲ့စည်းပုံအခြေခံဥပဒေအရ

ကျွန်ုပ်လက်မှတ်ရေးထိုးသည်။

(ပုံ)ဇော်မင်း

ဝန်ကြီးချုပ်

ကရင်ပြည်နယ်အစိုးရအဖွဲ့